

11.00 A.M.]

(2) തമിഴ് ഭാഷയിൽ ഓൺലൈൻ ക്ലാസ്സ്

ശ്രീ. എ. രാജ: സർ, കോവിഡ് മഹാമാരി കാലത്ത് കേരളത്തിൽ വിദ്യാർത്ഥികൾക്ക് ഡിജിറ്റൽ വിദ്യാഭ്യാസം നൽകുന്നതിന് സർക്കാർ ഏറ്റെടുത്തിട്ടുള്ള നടപടികളെ ഞാൻ അഭിനന്ദിക്കുന്നു. നിലവിൽ മലയാളം, ഇംഗ്ലീഷ് മീഡിയം വിദ്യാർത്ഥികൾക്ക് വികേന്ദ്ര ചാനൽ മുഖേനയാണ് ക്ലാസ്സുകൾ സംഘടിപ്പിക്കുന്നത്. എന്നാൽ, സംസ്ഥാനത്ത് ഏഴ് ജില്ലകളിലായി 237 തമിഴ് മീഡിയം സ്കൂളുകളാണുള്ളത്. അതിൽ എന്റെ നിയോജകമണ്ഡലമുൾക്കൊള്ളുന്ന ഇടുക്കി ജില്ലയിൽ മാത്രം 129 തമിഴ് മീഡിയം സ്കൂളുകളാണുള്ളത്. കൈറ്റ്, വികേന്ദ്ര, യൂട്യൂബ് പോലുള്ള ലോക്കൽ ചാനലുകൾ മുഖേനയാണ് നിലവിൽ ക്ലാസ്സുകളെല്ലാം അവർക്ക് ലഭിക്കുകയായിരുന്നെന്ന്. ഡിവൈസിന്റെ അഭാവം, നെറ്റ് വർക്കിന്റെ പ്രശ്നങ്ങൾ, ലോക്കൽ ചാനലുകൾ കിട്ടാത്തതിന്റെ വിഷയം എന്നിവയെല്ലാം പഠനത്തിന് ബുദ്ധിമുട്ടുണ്ടാക്കുന്നുണ്ട്. തമിഴ് മീഡിയം പഠിക്കുന്ന വിദ്യാർത്ഥികൾക്കും ടി.വി. മുഖാന്തരം വികേന്ദ്ര ചാനലിലൂടെ ക്ലാസ്സുകൾ നൽകുന്നതിനുള്ള നടപടികൾ സ്വീകരിക്കണമെന്ന് ഈ സബ്മിഷനിലൂടെ ആവശ്യപ്പെടുന്നു.

പൊതുവിദ്യാഭ്യാസ-തൊഴിൽ വകുപ്പുമന്ത്രിക്കുവേണ്ടി മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി (ശ്രീ. സജി ചെറിയാൻ): സർ, വളരെ പ്രധാനപ്പെട്ട ഒരു പ്രശ്നമാണ് ബഹുമാനപ്പെട്ട അംഗം ഉന്നയിച്ചിട്ടുള്ളത്. കോവിഡ്-19 ലോക്ഡൗൺ പ്രതിസന്ധികൾ കാരണം സ്കൂളുകൾ തുറന്നുപ്രവർത്തിക്കാൻ കഴിയാതിരുന്നപ്പോഴാണ് പ്രത്യേക സർക്കാർ ഉത്തരവ് പ്രകാരം 'ഫസ്റ്റ് ബെൽ' എന്ന ഡിജിറ്റൽ സാങ്കേതിക സംവിധാനം പ്രയോജനപ്പെടുത്തിക്കൊണ്ടുള്ള ക്ലാസ്സുകൾ 2020 ജൂൺ ഒന്നുമുതൽ ആരംഭിച്ചത്. അതിനുശേഷം സംസ്ഥാനത്ത് ഒന്നുമുതൽ പന്ത്രണ്ട് വരെയുള്ള 42 ലക്ഷത്തിലധികം കുട്ടികൾക്ക് എല്ലാ വിഷയങ്ങളും ഒരു ചാനലിലൂടെ സംപ്രേഷണം ചെയ്യുകയെന്ന നിലപാട് സ്വീകരിച്ചു. അത് പ്രായോഗികമല്ല. തികൾ മുതൽ വെള്ളി വരെയുള്ള ദിവസങ്ങളിൽ രാവിലെ എട്ട് മുതൽ വൈകുന്നേരം 6.30 വരെ സംപ്രേഷണം ചെയ്തിട്ടും എല്ലാ ക്ലാസ്സുകളിലെയും എല്ലാ വിഷയങ്ങളും ഉൾക്കൊള്ളിക്കാൻ കഴിയാത്തതിനാൽ ശനി, ഞായർ ദിവസങ്ങളിലും ഇപ്പോൾ ക്ലാസ്സുകൾ സംപ്രേഷണം ചെയ്യുന്നുണ്ട്. എന്നാൽ തമിഴ്, കന്നട മാധ്യമങ്ങളിലുള്ള ക്ലാസ്സുകളും പതിനായിരത്തിൽ താഴെ കുട്ടികൾ പഠിക്കുന്ന സൈക്കോളജി, ജേർണലിസം പോലുള്ള വിഷയങ്ങളും കുട്ടികൾക്ക് ലഭ്യമാക്കുന്നതിന് പ്രാദേശിക സംവിധാനങ്ങളും സമൂഹമാധ്യമങ്ങളുടെ സൗകര്യങ്ങളുമാണ് ഇപ്പോൾ പ്രയോജനപ്പെടുത്തിക്കൊണ്ടിരിക്കുന്നത്. പൊതു വിദ്യാലയങ്ങളിൽ എല്ലാ കുട്ടികൾക്കും ഡിജിറ്റൽ/ഓൺലൈൻ സൗകര്യങ്ങൾ

ഉറപ്പാക്കുന്നതിന്റെ ഭാഗമായി തമിഴ്, കന്നട മാധ്യമങ്ങളിൽ പഠിക്കുന്ന കുട്ടികൾക്ക് ക്ലാസ്സുകൾ ലഭ്യമാക്കുന്നതിനായി പ്രാദേശിക ടെലിവിഷൻ കേബിൾ നെറ്റ്‌വർക്ക് അധികൃതരുമായി ചർച്ച നടത്തി ധാരണയിലെത്തിയിട്ടുണ്ട്. അത് ഞാൻ മുമ്പ് വിശദീകരിച്ചതാണ്. ഇതുകൂടാതെ, തമിഴ്-കന്നട മീഡിയം ക്ലാസ്സുകൾക്ക് പ്രത്യേകം പ്രത്യേകം യൂട്യൂബ് ചാനലുകളുമുണ്ട്. കേരള ഇൻഫ്രാസ്ട്രക്ചർ ആൻഡ് ടെക്നോളജി ഫോർ എഡ്യൂക്കേഷൻ, ഡിജിറ്റൽ ക്ലാസ്സുകൾക്ക് പ്രത്യേക പോർട്ടൽ സജ്ജീകരിച്ചിട്ടുണ്ട്. പ്രസ്തുത പോർട്ടലിൽ തമിഴ്, കന്നട മാധ്യമങ്ങളുടെ എല്ലാ ക്ലാസ്സുകളും ലഭ്യമാക്കിയിട്ടുണ്ട്. ഡിജിറ്റൽ ക്ലാസ്സുകൾക്കൊപ്പം ഓൺലൈൻ ക്ലാസ്സുകളും ഈ വർഷം നടത്തുന്നതിന് സർക്കാർ തീരുമാനിച്ചിരിക്കുകയാണ്. അദ്ധ്യാപകർ തന്നെ അവരവരുടെ വിദ്യാർത്ഥികളെ ഓൺലൈൻ സൗകര്യങ്ങൾ പ്രയോജനപ്പെടുത്തിക്കൊണ്ട് ഇന്റർനെറ്റ് സംവിധാനത്തിലൂടെ നേരിട്ട് വിനിമയം ചെയ്യുന്നതിനുള്ള സൗകര്യങ്ങളാണ് ഇതിനായി ഒരുക്കിയിട്ടുള്ളത്. ഓൺലൈൻ ക്ലാസ്സുകളിലൂടെ തമിഴ്, കന്നട മാധ്യമങ്ങൾ ഉൾപ്പെടെയുള്ള എല്ലാ കുട്ടികൾക്കും അവരവരുടെ അദ്ധ്യാപകരിൽനിന്നും നേരിട്ട് ക്ലാസ്സുകൾ ലഭ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ട്. ഇക്കാര്യത്തിൽ ഗവൺമെന്റ് ശ്രദ്ധിച്ചിട്ടുണ്ട്.

### (3) റോഡ് നിർമ്മാണം

ശ്രീ. രമേശ് ചെന്നിത്തല: സർ, ആലപ്പുഴ ജില്ലയിലെ ഏറ്റവും പ്രധാനപ്പെട്ട നെടുമുടി-കുരുവാറ്റ റോഡിന്റെ കാര്യമാണ് ഈ സബ്മിഷനിലൂടെ ഞാൻ ഉന്നയിക്കുന്നത്. ഹരിപ്പാട്, കട്ടനാട് മണ്ഡലങ്ങളിലെ കുരുവാറ്റ, തകഴി, നെടുമുടി പഞ്ചായത്തുകളെ തമ്മിൽ ബന്ധിപ്പിക്കുന്ന നെടുമുടി-കുരുവാറ്റ റോഡിന്റെ നിർമ്മാണം അനന്തമായി നീണ്ടുപോകുകയാണ്. കുരുവാറ്റ വഴിയമ്പലം ജംഗ്ഷനിൽനിന്ന് ആരംഭിച്ച് നെടുമുടി-പുപ്പള്ളി ജംഗ്ഷൻ വരെ എത്തുന്ന റോഡാണിത്. പ്രസ്തുത റോഡിന്റെ ഭാഗമായി വരുന്ന പാലങ്ങളുടെ നിർമ്മാണ പ്രവർത്തനങ്ങൾ വൈകുന്നത് റോഡിന്റെ പൂർത്തീകരണത്തെ ബാധിക്കുകയാണ്. പ്രസ്തുത റോഡിന്റെ ഭാഗമായി മൂന്ന് പാലങ്ങളാണ് നിർമ്മിക്കേണ്ടത്. ഹരിപ്പാട് നിയോജകമണ്ഡലത്തിലെ കുറിച്ചിക്കൽ തോടിന് കുറുകെ നിർമ്മിക്കുന്ന പാലത്തിന്റെ നിർമ്മാണം 95 ശതമാനം പൂർത്തീകരിച്ചതാണ്. എന്നാൽ നിർമ്മാണ കമ്പനിയുമായുള്ള എഗ്രിമെന്റ് സർക്കാർ ടെർമിനേറ്റ് ചെയ്തതിനാൽ വർക്കിന്റെ നിർവ്വഹണം തടസ്സപ്പെട്ടിരിക്കുകയാണ്. ഈ വർക്ക് റീ-ടെണ്ടർ ചെയ്തെങ്കിലും അനുമതി ലഭിച്ചിട്ടില്ല. പുതുക്കിയ എസ്റ്റിമേറ്റ് സമർപ്പിക്കുന്നതിനാണ് ഇപ്പോൾ ധനകാര്യ വകുപ്പ് നിർദ്ദേശിച്ചിട്ടുള്ളത്. കൂടാതെ കുറിച്ചിക്കൽ പാലത്തിന് അനുബന്ധമായി നിർമ്മിക്കേണ്ടതും സംസ്ഥാന ബഡ്ജറ്റിൽ ഉൾപ്പെടുന്നതുമായ എൻ.എച്ച്. പവർ ഹൗസ് - മുതലകുറിച്ചിക്കൽ റോഡിന്റെ നിർമ്മാണവും ഇതുവരെ ആരംഭിക്കാൻ കഴിഞ്ഞിട്ടില്ല. ഇതിന്റെ